

### അനധികൃത മണൽകടത്ത് കേന്ദ്രങ്ങൾ

381 (5106) ശ്രീ. സി. എച്ച്. കഞ്ഞമ്പു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അനധികൃത മണൽകടത്ത് കേന്ദ്രങ്ങളുള്ളതായി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(ബി) എങ്കിൽ ഈ കടത്തുകേന്ദ്രങ്ങളിൽ പാരിസ്ഥിതിക പ്രശ്നങ്ങളില്ലാത്തവ കണ്ടെത്തി ത്രിതലപഞ്ചായത്ത് സംവിധാനത്തിലൂടെ അംഗീകൃത മണൽഖുളപ്പ് കേന്ദ്രങ്ങളാക്കി മാറ്റിയാൽ പഞ്ചായത്തുകൾക്കും അതുവഴി സർക്കാരിനും ധനസമാഹരണം നടത്തുന്നതിനുള്ള ഉപാധിയാക്കി മാറ്റാമെന്ന വിഷയം പരിശോധിക്കുമോ;

&

(സി) ഖജനാവിൽ പണം ലഭിക്കുന്നതോടൊപ്പം മണൽ മാഹിയ സംഘങ്ങളെ നിയന്ത്രിക്കാനും ഇതിലൂടെ സാധിക്കുമെന്ന വിഷയം കൂടി പരിശോധനയ്ക്ക് വിധേയമാക്കാമോ; വിശദാംശങ്ങൾ അറിയിക്കാമോ?

സംസ്ഥാനത്തെ നദികളിൽ നിന്നുള്ള മണൽ നീക്കം നടത്തേണ്ടത് 2001-ലെ കേരള നദീതീര സംരക്ഷണവും മണൽ വാരൽ നിയന്ത്രണവും നിയമത്തിലെ വ്യവസ്ഥകൾക്ക് അനുസൃതമായിട്ടാണ്. കൂടാതെ ദേശീയ ഹരിത ടിബ്യൂണലിന്റെ വിവിധ വിധികളുടെ അടിസ്ഥാനത്തിലുള്ള മാർഗ്ഗ നിർദ്ദേശങ്ങൾ, Ministry of Environment, Forest & Climate Change ന്റെ Sustainable Sand Mining Management Guidelines 2016, Enforcement and Monitoring Guidelines for Sand Mining 2020 എന്നിവയിൽ നിഷ്കർഷിച്ചിട്ടുള്ളതുപ്രകാരം തയ്യാറാക്കിയ District Survey Report ന്റെ അടിസ്ഥാനത്തിൽ State Environment Impact Assessment Authority-ൽ നിന്നും പാരിസ്ഥിതിക അനുമതി ലഭ്യമായതിനുശേഷം മാത്രമേ നദികളിൽ നിന്നുള്ള മണൽ നീക്കംചെയ്യുന്നതിനുള്ള നടപടികൾ സ്വീകരിക്കുന്നതിന് സാധിക്കുകയുള്ളൂ.